


कक्षा 12 के लिए

क्रियाकलाप



*The basic principles of learning mathematics are :
(a) learning should be related to each child individually (b)
the need for mathematics should develop from an intimate
acquaintance with the environment (c) the child should be
active and interested, (d) concrete material and wide variety
of illustrations are needed to aid the learning process (e)
understanding should be encouraged at each stage of
acquiring a particular skill (f) content should be broadly
based with adequate appreciation of the links between the
various branches of mathematics, (g) correct mathematical
usage should be encouraged at all stages.*

—Ronwill


क्रियाकलाप 1

उद्देश्य

यह सत्यापित करना कि एक तल में सभी समांतर रेखाओं के समुच्चय L में एक $R = \{(l, m) : l \perp m\}$ द्वारा परिभाषित संबंध सममित है परंतु स्वतुल्य और संक्रामक नहीं है।

रचना की विधि

एक प्लाई बुड़ का टुकड़ा लीजिए और उस पर सफेद कागज चिपकाइए। प्लाईबुड के ऊपर यादृच्छिक रूप से कीलों की सहायता से तारों को इस प्रकार स्थिर कीजिए कि इनमें से कुछ समांतर हों, कुछ एक दूसरें के लंबवत् हों तथा कुछ झुके हुए हों जैसा आकृति 1 में दिखाया गया है।



आकृति 1

प्रदर्शन

- मान लीजिए कि दर्शाई गई तारें रेखाएँ l_1, l_2, \dots, l_8 को निरूपित करती हैं।
- तार l_1 प्रत्येक रेखा l_2, l_3, l_4 के लंबवत् है। (आकृति 1 देखिए)

3. l_6 रेखा l_7 के लंबवत् है।

4. रेखा l_2 रेखा l_3 के समांतर है, l_3 रेखा l_4 के समांतर है l_5, l_8 के समांतर है।

5. $(l_1, l_2), (l_1, l_3), (l_1, l_4), (l_6, l_7) \in R$

प्रेक्षण

1. आकृति 1 में कोई भी रेखा स्वयं के लंबवत् नहीं है इसलिए संबंध $R = \{(l, m) : l \perp m\}$ _____। (है/नहीं है)

2. आकृति 1 में $l_1 \perp l_2$ क्या $l_2 \perp l_1$? _____ (है/नहीं है)

$$\therefore (l_1, l_2) \in R \Rightarrow (l_2, l_1) \text{ _____ } R \quad (\notin / \in)$$

इसी प्रकार, $l_3 \perp l_1$ क्या $l_1 \perp l_3$? _____ (है/नहीं है)

$$\therefore (l_3, l_1) \in R \Rightarrow (l_1, l_3) \text{ _____ } R \quad (\notin / \in)$$

पुनः $l_6 \perp l_7$ क्या $l_7 \perp l_6$? _____ (है/नहीं है)

$$\therefore (l_6, l_7) \in R \Rightarrow (l_7, l_6) \text{ _____ } R \quad (\notin / \in)$$

\therefore संबंध R सममित (है/नहीं है)

3. आकृति 1 में, $l_2 \perp l_1$ और $l_1 \perp l_3$ क्या $l_2 \perp l_3 \dots$ (है/नहीं है)

$$\text{अर्थात् } (l_2, l_1) \in R \text{ और } (l_1, l_3) \in R \Rightarrow (l_2, l_3) \text{ _____ } R \quad (\notin / \in)$$

\therefore संबंध R संक्रामक (है/या नहीं है)

टिप्पणी

1. इस स्थिति में संबंध एक तुल्यता संबंध नहीं है।

2. इस क्रियाकलाप की पुनरावृत्ति विभिन्न स्थितियों में कुछ और तारें लेकर की जा सकती है।

अनुप्रयोग

इस क्रियाकलाप का उपयोग, यह जाँचने के लिए किया जा सकता है कि एक दिया गया संबंध तुल्यता-संबंध है या नहीं है।


क्रियाकलाप 2

उद्देश्य

यह सत्यापित करना कि एक तल में सभी रेखाओं का समुच्चय R जो $R = \{(l, m) : l \parallel m\}$ द्वारा परिभासित है, एक तुल्यता संबंध है।

रचना की विधि

उपयुक्त आकार का प्लाईबुड का एक टुकड़ा लीजिए और उस पर सफेद कागज़ चिपकाइए। प्लाईबुड पर कीलों की सहायता से यादृच्छिक रूप से तारों को इस प्रकार स्थिर कीजिए कि उनमें से कुछ समांतर हों, कुछ एक दूसरे के लंबवत् हों और कुछ झुके हुए (तिर्यक) हों जैसा आकृति 2 में दिखाया गया है।



आकृति 2

प्रदर्शन

- मान लीजिए कि दर्शाई गई तारें रेखाओं l_1, l_2, \dots, l_8 को निरूपित करती हैं।
- रेखा l_1 प्रत्येक रेखा l_2, l_3, l_4 के लंबवत् है।
- रेखा l_6 रेखा l_7 के लंबवत् है।

4. रेखा l_2 रेखा l_3 के समांतर है, रेखा l_3 रेखा l_4 के समांतर है और रेखा l_5 रेखा l_8 के समांतर है।
 5. $(l_2, l_3), (l_3, l_4), (l_5, l_8) \in R$

प्रेक्षण

1. आकृति 2 में प्रत्येक रेखा स्वयं के समांतर है। इसलिए संबंध $R = \{(l, m) : l \parallel m\}$ एक स्वतुल्य संबंध _____। (है/नहीं है)
2. आकृति 2 में प्रेक्षित कीजिए कि $l_2 \parallel l_3$ है

क्या $l_3 \dots l_2$ है ($\parallel / \not\parallel$)

इसलिए $(l_2, l_3) \in R \Rightarrow (l_3, l_2) \dots R$ (\notin / \in)

इसीप्रकार $l_3 \parallel l_4$ क्या $l_4 \dots l_3$? ($\parallel / \not\parallel$)

इसलिए $(l_3, l_4) \in R \Rightarrow (l_4, l_3) \dots R$ (\notin / \in)

और $(l_5, l_8) \in R \Rightarrow (l_8, l_5) \dots R$ (\notin / \in)

\therefore अतः संबंध R एक सममित संबंध ...। (है/नहीं है)

3. आकृति 2 में प्रेक्षित कीजिए कि $l_2 \parallel l_3$ और

$l_3 \parallel l_4$ । क्या $l_2 \dots l_4$? ($\parallel / \not\parallel$)

इसलिए $(l_2, l_3) \in R$ और $(l_3, l_4) \in R \Rightarrow (l_2, l_4) \dots R$ (\in / \notin)

इसीप्रकार $l_3 \parallel l_4$ और $l_4 \parallel l_2$ क्या $l_3 \dots l_2$? ($\parallel / \not\parallel$)

इसलिए $(l_3, l_4) \in R, (l_4, l_2) \in R \Rightarrow (l_3, l_2) \dots R$ (\in, \notin)

इसप्रकार, संबंध R एक संक्रामक संबंध ...। (है/नहीं है)

अतः संबंध R एक स्वतुल्य, सममित और संक्रामक संबंध है। इसलिए R एक तुल्यता-संबंध है।

अनुप्रयोग

यह क्रियाकलाप तुल्यता-संबंध समझने के लिए उपयोगी है।

टिप्पणी

इस क्रियाकलाप की पुनरावृत्ति विभिन्न स्थितियों में कुछ और तार लेकर की जा सकती है।


क्रियाकलाप 3

उद्देश्य

एक ऐसे फलन का निरूपण करना जो एकेकी नहीं है परंतु आच्छादक है।


रचना की विधि

- कार्ड-बोर्ड के बाईं ओर एक प्लास्टिक की पट्टी चिपकाइए और उस पर तीन कीलें स्थिर कीजिए जैसा आकृति 3.1 में दिखाया गया है। पट्टी पर कीलों को 1, 2 और 3 से नामांकित कीजिए।
- कार्ड-बोर्ड के दायीं ओर एक दूसरी प्लास्टिक की पट्टी चिपकाइए और उस पर दो कीलें स्थिर कीजिए जैसा आकृति 3.2 में दिखाया गया है। पट्टी पर कीलों को a और b नाम दीजिए।



आवश्यक सामग्री

कार्ड-बोर्ड, कीलें, सुतली, गोंद और प्लास्टिक की पट्टी (पट्टी)



- आकृति 3.3 में दिखाए गए अनुसार बाईं पट्टी की कीलों को दायीं पट्टी की कीलों से सुतली द्वारा जोड़िए।

प्रदर्शन

- समुच्चय $X = \{1, 2, 3\}$ लीजिए।
- समुच्चय $Y = \{a, b\}$ लीजिए।
- समुच्चय X के अवयवों को समुच्चय Y के तदनुरूपों अवयवों से सुतली द्वारा जोड़िए जैसा आकृति 3.3 में दिखाया गया है।

प्रेक्षण

1. X के अवयव 1 का Y में प्रतिबिंब _____ है।

X के अवयव 2 का Y में प्रतिबिंब _____ है।

X के अवयव 3 का Y में प्रतिबिंब _____ है।

इसलिए, आकृति 3.3 एक _____ निरूपित करती है।

2. X के प्रत्येक अवयव का Y में _____ प्रतिबिंब है। इसलिए फलन _____ है।
(एकैकी/एकैकी नहीं)

3. Y के प्रत्येक अवयव का X में पूर्व प्रतिबिंब (pre-image) का _____ है।
(अस्तित्व/अस्तित्व नहीं) इसलिए फलन _____ है। (आच्छादक/आच्छादक नहीं)

अनुप्रयोग

इस क्रियाकलाप का उपयोग एकैकी और आच्छादक फलनों को प्रदर्शित करने के लिए किया जा सकता है।

टिप्पणी

समुच्चय X और Y के अवयवों की संख्या में परिवर्तन करते हुए इस क्रियाकलाप का प्रदर्शन कीजिए।

क्रियाकलाप 4

उद्देश्य


एक फलन को प्रदर्शित करना जो एकैकी है परंतु आच्छादक नहीं है।

आवश्यक सामग्री

कार्डबोर्ड, कीलें, सुतली, गोंद और प्लास्टिक की पट्टियाँ।

रचना की विधि

1. कार्डबोर्ड के बायीं ओर एक प्लास्टिक की पट्टी चिपकाइए और इस पर दो कीलें स्थिर कीजिए जैसा आकृति 4.1 में दिखाया गया है। कीलों को a और b नाम दीजिए।
2. कार्ड बोर्ड के दायीं ओर एक दूसरी प्लास्टिक की पट्टी चिपकाइए और उस पर तीन कीलें स्थिर कीजिए जैसा आकृति 4.2 में दिखाया गया है। दायीं ओर की पट्टी पर कीलों को 1, 2 और 3 नाम दीजिए।



3. बाईं ओर की पट्टी की कीलों को दाईं ओर की कीलों से सुतली द्वारा जोड़िए जैसा आकृति 4.3 में दिखाया गया है।

प्रदर्शन

- समुच्चय $X = \{a, b\}$ लीजिए
- समुच्चय $Y = \{1, 2, 3\}$ लीजिए
- X के अवयवों को Y के अवयवों से सुतली द्वारा जोड़िए। जैसा आकृति 4.3 में दिखाया गया है।

प्रेक्षण

- X के अवयव a का Y में प्रतिबिंब _____ है।
 X के अवयव b का Y में प्रतिबिंब _____ है।
इसलिए, आकृति 4.3 एक _____ निरूपित करती है।
 - X के प्रत्येक अवयव का Y में _____ प्रतिबिंब है। इसलिए फलन _____ है। (एकैकी/एकैकी नहीं)
 - Y के अवयव 1 का X में पूर्व प्रतिबिंब का _____ (अस्तित्व है/अस्तित्व नहीं है)
इसलिए, फलन _____ है। (आच्छादक/आच्छादक नहीं)
- इस प्रकार, आकृति 4.3 एक फलन को निरूपित करती है जो _____ है परंतु आच्छादक नहीं है।

अनुप्रयोग

इस क्रियाकलाप का उपयोग एकैकी जो आच्छादक नहीं है। फलनों की संकल्पना को प्रदर्शित करने के लिए किया जा सकता है।


क्रियाकलाप 5

उद्देश्य

$\sin x$ के ग्राफ का प्रयोग करके $\sin^{-1} x$ का ग्राफ खींचना और दर्पण परावर्तन (रेखा $y = x$ के सापेक्ष) की संकल्पना का प्रदर्शन करना।

रचना की विधि

- उपयुक्त विमाओं, मान लीजिए 30 cm \times 30 cm का एक कार्डबोर्ड लीजिए।
- कार्डबोर्ड पर 25 cm \times 25 cm आकार का सफेद चार्ट पेपर चिपकाइए।
- पेपर पर दो परस्पर लंब रेखाएँ खींचिए और उन्हें समकोणिक अक्ष X'OX और YOY' के नाम दीजिए (आकृति 5 देखिए)।



आकृति 5

आवश्यक सामग्री

कार्डबोर्ड, सफेद चार्ट पेपर, रूलर, रंगीन पेन, गोंद, पेसिल, रबर (eraser), कटर, कीले और पतले तार

4. x -अक्ष पर 1 इकाई को y -अक्ष की 1 इकाई का 1.25 गुणा लेते हुए अक्षों को सन्निकट रूप में आंशांकित कीजिए जैसा आकृति 5 में दिखाए गया है।
5. निर्देशांक तल में बिंदुओं $\left(\frac{\pi}{6}, \sin \frac{\pi}{6}\right)$, $\left(\frac{\pi}{4}, \sin \frac{\pi}{4}\right)$, $\left(\frac{\pi}{3}, \sin \frac{\pi}{3}\right)$, $\left(\frac{\pi}{2}, \sin \frac{\pi}{2}\right)$ को सन्निकट रूप में अंकित कीजिए और प्रत्येक बिंदु N_1, N_2, N_3, N_4 , पर कीलों स्थिर कीजिए।
6. इसी प्रक्रिया को x अक्ष के दूसरी ओर बिंदुओं $\left(\frac{-\pi}{6}, \sin \frac{-\pi}{6}\right)$, $\left(\frac{-\pi}{4}, \sin \frac{-\pi}{4}\right)$, $\left(\frac{-\pi}{3}, \sin \frac{-\pi}{3}\right)$, $\left(\frac{-\pi}{2}, \sin \frac{-\pi}{2}\right)$ के संनिकट मान लेकर दोहराइए और इन बिंदुओं N'_1, N'_2, N'_3, N'_4 पर कीलों स्थिर कीजिए। बिंदु O पर भी एक कील स्थिर कीजिए।
7. x -अक्ष के दोनों ओर की कीलों को तार द्वारा जोड़िए जिससे $\sin x$ का ग्राफ़ $\frac{-\pi}{2}$ से $\frac{\pi}{2}$ प्राप्त होगा।
8. रेखा $y = x$ का ग्राफ़ खीचिए। (बिंदुओं (1,1), (2,2), (3,3), ... आदि को आलेखित कर और इन बिंदुओं को तार से जोड़िए)
9. कीलों N_1, N_2, N_3, N_4 से रेखा $y = x$ पर लंब खीचिए और इतना बढ़ाइए कि रेखा $y = x$ से लंब की दोनों ओर कि दूरी बराबर हो। इन बिंदुओं I_1, I_2, I_3, I_4 पर कीलों स्थिर कीजिए।
10. उपर्युक्त क्रिया कलाप को x -अक्ष के दूसरी ओर दोहराइए और I'_1, I'_2, I'_3, I'_4 पर कीलों स्थिर कीजिए।
11. रेखा $y = x$ के दोनों ओर की कीलों को एक तार से मिलाइए जो $y = \sin^{-1} x$ का ग्राफ़ दर्शाता है।

प्रदर्शन

रेखा $y = x$ पर एक दर्पण रखिए। $\sin x$ के ग्राफ़ का दर्पण प्रतिबिंब $\sin^{-1} x$ के ग्राफ़ को निरूपित करेगा। यह इस तथ्य को दर्शाता है कि $\sin x$ का दर्पण परावर्तन $\sin^{-1} x$ होता है, और विलोमतः भी।

प्रेक्षण

दर्पण (रेखा $y = x$)में बिंदु N_1 का प्रतिबिंब _____ है।

दर्पण (रेखा $y = x$)में बिंदु N_2 का प्रतिबिंब _____ है।

दर्पण (रेखा $y = x$)में बिंदु N_3 का प्रतिबिंब _____ है।

दर्पण (रेखा $y = x$)में बिंदु N_4 का प्रतिबिंब _____ है।

दर्पण (रेखा $y = x$)में बिंदु N_1^1 का प्रतिबिंब _____ है।

दर्पण (रेखा $y = x$)में बिंदु N_2^1 का प्रतिबिंब _____ है।

दर्पण (रेखा $y = x$)में बिंदु N_3^1 का प्रतिबिंब _____ है।

दर्पण (रेखा $y = x$)में बिंदु N_4^1 का प्रतिबिंब _____ है।

$y = x$ में $\sin x$ के ग्राफ़ का प्रतिबिंब _____ का ग्राफ़ है और $y = x$ में $\sin^{-1}x$ के ग्राफ़ का प्रतिबिंब _____ का ग्राफ़ है।

अनुप्रयोग

$\cos^{-1}x$, $\tan^{-1}x$ इत्यादि का ग्राफ़ खींचने के लिए इसी प्रकार के क्रियाकलाप निष्पादित किए जा सकते हैं।

क्रियाकलाप 6

उद्देश्य


एक वृत्त का प्रयोग करके प्रतिलोम त्रिकोणमितीय फलन $\sin^{-1} x$ के मुख्य मानों की छान-बीन करना।

रचना की विधि

1. उपयुक्त आकार का एक कार्डबोर्ड लीजिए और उस पर सफेद चार्ट पेपर चिपकाइए।
2. इस पर एक एक वृत्त खींचिए जिसका केंद्र O है।
3. वृत्त के केंद्र से दो लंब खींचें X'OX और YOY' खींचिए जो क्रमशः x-अक्ष और y-अक्ष को निरूपित करें जैसा आकृति 6.1 में दिखाया गया है।
4. जहाँ वृत्त x-अक्ष और y-अक्ष को काटता है उन बिंदुओं को क्रमशः A, C, B और D से अंकित कीजिए, जैसा आकृति 6.1 में दिखाया गया है।
5. दो पटरियों को y-अक्ष के समांतर तथा कार्डबोर्ड की सम्मुख दिशाओं में स्थिर कीजिए। एक स्टील के तार को दोनों पटरियों के बीच इस तरह से रखिए कि वह x-अक्ष के समांतर चल (खिसक) सके जैसा आकृति 6.2 में दिखाया गया है।
6. इकाई लंबाई की एक सुई लीजिए। इसके एक सिरे को वृत्त के केंद्र पर इस प्रकार

आवश्यक सामग्री


कार्डबोर्ड, सफेद चार्ट पेपर, पटरियाँ, रूलर, गोंद, स्टील के तार और सुई।



रखना है कि इसका दूसरा सिरा वृत्त के अनुदिश स्वतंत्र रूप से घूम सके, जैसा आकृति 6.2 में दिखाया गया है।

प्रदर्शन

- सुई को x -अक्ष की धनात्मक दिशा में एक स्वेच्छ कोण, मान लीजिए x_1 , के अनुदिश रखिए। कोण का रेडियन माप एकक वृत्त के अंतः खंडित चाप की लंबाई के बराबर है।
- स्टील के तार को पटरियों के बीच x -अक्ष के समांतर इस तरह सरकाइए कि तार सुई के स्वंत्र सिरे (मान लीजिए P_1 पर) मिलता है।
- बिंदु P_1 के y -निर्देशांक को y_1 से निर्दिष्ट कीजिए, जहाँ y_1 एकक वृत्त के केंद्र से स्टील के तार की लंबवत् दूरी है जिससे $y_1 = \sin x_1$ प्राप्त होता है।
- सुई को वामावर्त और आगे घुमाइए जिससे यह कोण $\pi - x_1$ पर पहुँच जाए। सरकने वाले स्टील के तार की सहायता से प्रतिच्छेदी बिंदु P_2 का y -निर्देशांक ज्ञात कीजिए। कोणों के विभिन्न मानों के लिए बिंदुओं P_1 और P_2 के y -निर्देशांक का मान समान है अर्थात् $y_1 = \sin x_1$ और $y_1 = \sin(\pi - x_1)$ । इससे यह प्रदर्शित होता है कि प्रथम और द्वितीय चतुर्थांश में लिए गए कोणों के लिए फलन \sin एक एकैकी फलन नहीं है।
- सुई को क्रमशः कोणों $-x_1$ और $(-\pi + x_1)$ पर रखिए। स्टीक के तार को x -अक्ष के संमांतर सरकाते हुए यह दिखाइए कि बिंदुओं P_3 और P_4 के लिए y -निर्देशांक समान हैं और इस प्रकार फलन \sin , तीसरे और चौथे चतुर्थांश के बिंदुओं के लिए एकैकी फलन नहीं है जैसा आकृति 6.2 में दिखाया गया है।
- परंतु बिंदुओं P_3 और P_1 के y -निर्देशांक भिन्न हैं। सुई को वामावर्त $-\frac{\pi}{2}$ से प्रारंभ करके $\frac{\pi}{2}$



तक घुमाइए और स्टील के तार को x -अक्ष के समातर सरकाते हुए बिंदुओं P_5, P_6, P_7 और P_8 के y -निर्देशांकों के व्यवहार को ध्यानपूर्वक देखिए इसके अनुसार बिन्दुओं P_5, P_6, P_7 और P_8 के y -निर्देशांक भिन्न हैं। (देखिए आकृति 6.3)। अतः फलन \sin ,

प्रॉत $\left[-\frac{\pi}{2}, \frac{\pi}{2}\right]$ में एकैकी है और इसका परिसर $[-1, 1]$ है।

7. सुई को अंतराल $\left[-\frac{\pi}{2}, \frac{\pi}{2}\right]$ में



स्थित किसी स्वेच्छ कोण (मान लीजिए θ) पर रखिए और प्रतिच्छेदी बिंदु P_9 के y -निर्देशांक को y से निर्दिष्ट (Denote) कीजिए (देखिए आकृति 6.4)। तब $y = \sin \theta$ अथवा

$\theta = \sin^{-1}y$ क्योंकि sine फलन प्रांत $\left[-\frac{\pi}{2}, \frac{\pi}{2}\right]$ और परिसर $[-1, 1]$ में एकैकी तथा

आच्छादी है। इसलिए प्रतिलोम फलन \sin^{-1} का अस्तित्व है। \sin^{-1} फलन का प्रांत $[-1, 1]$ है और परिसर $\left[-\frac{\pi}{2}, \frac{\pi}{2}\right]$ है। इस परिसर को \sin^{-1} फलन का मुख्य मान कहते हैं।

प्रेक्षण

1. \sin फलन चतुर्थांश _____ और _____ में शून्येतर है।



2. तीसरे और चौथे चतुर्थांश में \sin फलन _____ है।
3. $\theta = \sin^{-1} y \Rightarrow y = \text{_____}$ θ जहाँ $-\frac{\pi}{2} \leq \theta \leq \text{_____}$.
4. \sin फलन के दूसरे प्रांत जहाँ यह एकैकी और आच्छादक है \sin^{-1} फलन के _____ है।

अनुप्रयोग

इस प्रकार के क्रियाकलाप का उपयोग $\cos^{-1}y$ फलन के मुख्य मान ज्ञात करने के लिए किया जा सकता है।

क्रियाकलाप 7

उद्देश्य


a^x और $\log_a x$, $a > 0$, $a \neq 1$ के ग्राफ खींचना और यह जाँचना कि वे एक दूसरे के दर्पण प्रतिबिंब हैं।

रचना की विधि

- ड्राइंग बोर्ड पर $20\text{ cm} \times 20\text{ cm}$ के उपयुक्त आकार का माटो सफेद कागज गोंद से चिपकाइए।
- कागज पर दो लंबवत् रेखाएँ XOX' और YOY' खींचिए जो निर्देशांक अक्षों को प्रदर्शित करती हैं॥

आवश्यक सामग्री

ड्राइंग-बोर्ड, ज्यामितीय उपकरण, ड्राइंग पिन, पतला तार, स्केच पेन, सफेद मोटा कागज गोंद, पेसिल, इरेजर (रबड़), ग्राफ पेपर।



3. दोनों अक्षों का अंशांकन कीजिए जैसा आकृति 7 में दिखाया गया है।
4. $a = 2$ मानते हुए कुछ क्रमित युग्म जो $y = a^x$ और $y = \log_a x$ को संतुष्ट करते हैं, ज्ञात कीजिए। दोनों स्थितियों में बिंदुओं को संगत क्रमित युग्मों को आलेखित कीजिए और स्वतंत्र हस्त वक्र सें मिलाइए। इन आलेखों के अनुदिश ड्रॉइंग पिनों की सहायता से पतली तारें स्थिर कीजिए।
5. $y = x$ का ग्राफ खींचिए और, ग्राफ के अनुदिश ड्रॉइंग पिनों की सहायता से एक तार स्थिर कीजिए।

प्रदर्शन

1. a^x के लिए $a = 2$ (मना) लीजिए और इसको संतुष्ट करने वाले क्रमित युग्म ज्ञात कीजिए जैसे

x	0	1	-1	2	-2	3	-3	$\frac{1}{2}$	$-\frac{1}{2}$	4
2^x	1	2	0.5	4	$\frac{1}{4}$	8	$\frac{1}{8}$	1.4	0.7	16

और इन क्रमित युग्मों को ग्राफ पेपर पर आलेखित कीजिए और प्रत्येक बिंदु पर ड्रॉइंग पिन स्थिर कीजिए।

2. ड्रॉइंग पिनों के आधार को एक पतले तार से जोड़िए यह 2^x के ग्राफ को निरूपित करता है।
3. $\log_2 x = y$ से $x = 2^y$ प्राप्त होता है इसको संतुष्ट करने वाले कुछ क्रमित युग्म हैं

x	1	2	$\frac{1}{2}$	4	$\frac{1}{4}$	8	$\frac{1}{8}$
y	0	1	-1	2	-2	3	-3

इन क्रमित युग्मों को ग्राफ पेपर पर आलेखित कीजिए और प्रत्येक आलेखित बिंदु पर ड्रॉइंग पिन लगाइए। ड्रॉइंग पिनों के आधार को एक पतले तार से जोड़िए। यह $\log_2 x$ के ग्राफ को निरूपित करता है।

4. ग्राफ़ पेपर पर रेखा $y = x$ का ग्राफ़ खींचिए।
5. तार के अनुदिश एक दर्पण रखिए जो $y = x$ को निरुपित करता है। यह देखा जा सकता है कि दोनों ग्राफ़ दिए गए फलनों के रेखा $y = x$ के सापेक्ष एक दूसरे के दर्पण प्रतिबिंब हैं।

प्रेक्षण

1. $y = 2^x$ के ग्राफ़ में क्रमित युग्म $(1, 2)$ का $y = x$ में प्रतिबिंब _____ है। यह $y = _____$ के ग्राफ़ में स्थित है।
2. $y = \log_2 x$ के ग्राफ़ में क्रमित युग्म $(4, 2)$ का $y = x$ में प्रतिबिंब _____ है जो $y = _____$ के ग्राफ़ में स्थित है।

इस प्रक्रिया को दोनों ग्राफ़ों में कुछ और बिंदु लेकर दोहराइए।

अनुप्रयोग

यह क्रियाकलाप चरघातांकी ओर लघुगुणकीय फलनों की संकल्पना को समझने में उपयोगी है। जो $y = x$ पर एक दूसरे के दर्पण प्रतिबिंब है।


क्रियाकलाप 8

उद्देश्य

साधारण लघुगुणक (आधार 10 पर) और प्राकृतिक लघुगुणक (आधार e पर) के बीच किसी संख्या x के लिए संबंध निर्धारित करना।

रचना की विधि

- एक ग्राफ़ पेपर को सफेद कागज पर चिपकाइए और उसे हार्डबोर्ड पर स्थिर कीजिए।
- लघुगुणक सारणी या कैलकुलेटर की सहायता से फलन $y = \log_{10}x$ को संतुष्ट करने वाले कुछ क्रमित युग्म ज्ञात कीजिए और फलन का ग्राफ़ पेपर पर खींचिए (देखिए आकृति 8)।



आकृति 8

3. इसीप्रकार फलन $y' = \log_e x$ का ग्राफ उसी ग्राफ पेपर पर जैसा आकृति 8 में दिखाया गया है, खींचिए (इसके लिए लघुगुणक सारणी या कैलकुलेटर का प्रयोग करें।)

प्रदर्शन

1. x -अक्ष की घनात्मक दिशा में कोई बिंदु लीजिए और इसका x -निर्देशांक नोट कीजिए।
2. x के इस मान के लिए, दोनों फलनों $y = \log_{10}x$ और $y' = \log_e x$ के ग्राफ से y -निर्देशांकों को स्केल की सहायता से सही मापिए और उनको y तथा y' के रूप में रिकार्ड कीजिए।
3. $\frac{y}{y'}$ का अनुपात ज्ञात कीजिए।
4. उपर्युक्त चरणों को x -अक्ष पर कुछ और मानों के लिए दोहराइए और चरण 3 के अनुसार उनकी तदनुरूपी कोटियों (ordinates) के अनुपात ज्ञात कीजिए।
5. ये सभी अनुपात सन्निकटतः समान होंगे और लगभग 0.4 के बराबर होंगे, जो सन्निकट $\frac{1}{\log_e 10}$ के बराबर हैं।

प्रेक्षण

क्रम संख्या	x -अक्ष पर बिंदु	$y = \log_{10}x$	$y' = \log_e x$	अनुपात $\frac{y}{y'}$ (लगभग)
1.	$x_1 = \text{_____}$	$y_1 = \text{_____}$	$y'_1 = \text{_____}$	_____
2.	$x_2 = \text{_____}$	$y_2 = \text{_____}$	$y'_2 = \text{_____}$	_____
3.	$x_3 = \text{_____}$	$y_3 = \text{_____}$	$y'_3 = \text{_____}$	_____
4.	$x_4 = \text{_____}$	$y_4 = \text{_____}$	$y'_4 = \text{_____}$	_____
5.	$x_5 = \text{_____}$	$y_5 = \text{_____}$	$y'_5 = \text{_____}$	_____
6.	$x_6 = \text{_____}$	$y_6 = \text{_____}$	$y'_6 = \text{_____}$	_____

- प्रत्येक बिंदु x के लिए $\frac{y}{y'}$ का सन्निकट मान लगभग _____ है।
- क्या प्रत्येक दशा में $\frac{y}{y'}$ का प्रेक्षित मान लगभग $\frac{1}{\log_e 10}$ के बराबर है? (हाँ/नहीं)
- इसलिए $\log_{10} x = \frac{y}{\log_e 10}$ है।

अनुप्रयोग

यह क्रियाकलाप किसी संख्या के एक आधार के लघुगुणक को दूसरे आधार के लघुगुणक में परिवर्तित करने में उपयोगी है।

टिप्पणी

मानलीजिए, $y = \log_{10} x$, अर्थात् $x = 10^y$.

दोनों और आधार e का लघुगुणक लेने पर, हमें $\log_e x = y \log_e 10$

या $y = \frac{1}{\log_e 10} (\log_e x)$ प्राप्त होता है।

$\Rightarrow \frac{\log_{10} x}{\log_e x} = \frac{1}{\log_e 10} = 0.434294$ (लघुगुणक सारणी या कैलकुलेटर के प्रयोग से)

क्रियाकलाप 9

उद्देश्य

वैश्लेषिक (Analytically) विधि से एक फलन $f(x)$ की $x = c$ पर सीमा ज्ञात करना और यह भी परीक्षण करना कि फलन उस बिंदु पर संतत है या नहीं है।

रचना की विधि

$$1. f(x) = \begin{cases} \frac{x^2 - 16}{x - 4}, & x \neq 4 \\ 10, & x = 4 \end{cases}$$
 द्वारा दिए फलन पर विचार कीजिए।

2. $c (= 4)$ के बाईं ओर कुछ बिंदु और दाईं ओर कुछ बिंदु लीजिए जो c के अत्यंत निकट हों।
3. चरण दो में लिए गए प्रत्येक बिंदु के संगत $f(x)$ का मान ज्ञात कीजिए।
4. c के बाईं ओर दाईं ओर के बिंदुओं को x और $f(x)$ के संगत मानों को सारणी में अभिलेखित (रिकार्ड) कीजिए।

प्रदर्शन

1. x तथा $f(x)$ के मानों को निम्न प्रकार अभिलेखित (रिकार्ड) किया गया है।

सारणी 1 : $c (= 4)$ के बाईं ओर के बिंदुओं के लिए

x	3.9	3.99	3.999	3.9999	3.99999	3.999999	3.9999999
$f(x)$	7.9	7.99	7.999	7.9999	7.99999	7.999999	7.9999999

2. सारणी 2 : $c (= 4)$ के दाईं ओर के बिंदुओं के लिए

x	4.1	4.01	4.001	4.0001	4.00001	4.000001	4.0000001
$f(x)$	8.1	8.01	8.001	8.0001	8.00001	8.000001	8.0000001

प्रेक्षण

- जैसे-जैसे बाईं ओर से x , 4 की ओर अग्रसर होता है ($x \rightarrow 4^-$), $f(x)$ के मान _____ की ओर अग्रसर होते हैं।
- जैसे-जैसे दाईं ओर से $x \rightarrow 4^+$, $f(x)$ के मान _____ की ओर अग्रसर होते हैं।
- इसलिए $\lim_{x \rightarrow 4^-} f(x) = \text{_____}$ और $\lim_{x \rightarrow 4^+} f(x) = \text{_____}$
- इस प्रकार $\lim_{x \rightarrow 4} f(x) = \text{_____}$, $f(4) = \text{_____}$
- क्या $\lim_{x \rightarrow 4} f(x) = f(4) = \text{_____}$? (हाँ/नहीं)
- क्योंकि $f(c) \neq \lim_{x \rightarrow c} f(x)$, इसलिए $x = 4$ पर फलन _____ है। (संतत/संतत नहीं)

अनुप्रयोग

यह क्रियाकलाप एक फलन की सीमा और संतता की संकल्पना को समझनें में उपयोगी है।

क्रियाकलाप 10

उद्देश्य

यह सत्यापित करना कि एक दिए गए बिंदु x_0 पर एक फलन संतत है यदि Δx के पर्याप्त छोटे मान के लिए


$$\Delta y = |f(x_0 + \Delta x) - f(x_0)|$$
 का स्वेच्छ छोटा मान है।

रचना की विधि

1. हार्ड बोर्ड पर सफ्रेद कागज चिपकाइए।
2. दिए गए संतत फलन का वक्र खींचिए जैसा कि आकृति 10 में दिखाया गया है।
3. x -अक्ष पर धनात्मक दिशा में कोई बिंदु A $(x_0, 0)$ लीजिए और इस बिंदु के संगत बिंदु P (x_0, y_0) को वक्र पर अंकित कीजिए।

आवश्यक सामग्री

हार्ड-बोर्ड, सफ्रेद कागज, पेसिल, स्केल, कैलकुलेटर, गोंद



प्रदर्शन

1. A के दाईं ओर एक बिंदु $M_1(x_0 + \Delta x_1, 0)$ लीजिए जहाँ Δx_1 , x में वृद्धि है।
2. M_1 से एक लंब खीचिए जो वक्र को N_1 पर मिले। माना N_1 के निर्देशांक $(x_0 + \Delta x_1, y_0 + \Delta y_1)$ है।
3. बिंदु P (x_0, y_0) से एक लंब खीचिए जो $N_1 M_1$ को बिंदु T_1 पर मिले।
4. अब AM_1 को मापिए। मान लीजिए यह Δx_1 है। इसको रिकार्ड कीजिए और $N_1 T_1 = \Delta y_1$ को मापिए और रिकार्ड कीजिए।
5. x में वृद्धि को कम कर Δx_2 (अर्थात् $\Delta x_2 < \Delta x_1$) कीजिए जिससे एक दूसरा बिंदु $M_2(x_0 + \Delta x_2, 0)$ प्राप्त हो। इसके संगत वक्र पर बिंदु N_2 प्राप्त कीजिए।
6. माना लंब $PT_1, N_2 M_2$ को T_2 पर प्रतिच्छेद करता है।
7. पुनः $AM_2 = \Delta x_2$ को मापिए और इसको रिकार्ड कीजिए। अब $N_2 T_2 = \Delta y_2$ को मापिए और रिकार्ड कीजिए।
8. उपर्युक्त चरणों की पुनरावृत्ति कुछ और बिंदुओं के लिए कीजिए जिससे Δx छोटे से छोटा होता जाए।

प्रेक्षण

क्रम संख्या	x_0 में वृद्धि का मान	y में संगत वृद्धि का मान
1.	$ \Delta x_1 =$ _____	$ \Delta y_1 =$ _____
2.	$ \Delta x_2 =$ _____	$ \Delta y_2 =$ _____
3.	$ \Delta x_3 =$ _____	$ \Delta y_3 =$ _____
4.	$ \Delta x_4 =$ _____	$ \Delta y_4 =$ _____
5.	$ \Delta x_5 =$ _____	$ \Delta y_5 =$ _____

6.	$ \Delta x_6 =$	$ \Delta y_6 =$
7.	$ \Delta x_7 =$	$ \Delta y_7 =$
8.	$ \Delta x_8 =$	$ \Delta y_8 =$
9.	$ \Delta x_9 =$	$ \Delta y_9 =$
10.		

1. अतः जब Δx छोटा होता जाता है तब Δy _____ होता जाता है।

2. इस प्रकार एक संतत फलन के लिए $\lim_{\Delta x \rightarrow 0} \Delta y = 0$

अनुप्रयोग

यह क्रियाकलाप, एक दिए गए फलन के अवकलज (वामावर्ती: और दक्षिणावर्त) की संकल्पना को वक्र के किसी बिंदु पर समझाने में सहायक है।